

13 ta' Marzu, 1953

Imħallfin :

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.;

L-Onor. Dr. W. Harding, B.Litt., LL.D

Dottor Giorgio Degiorgio *versus* Perit Arkitett Gustavo Vincenti et.

Lokazzjoni — Dritt ta' Preferenza — Appartament —

Dekadenza — Art. 1684 (2), 1683 u 1704 (2)

tal-Kap. 23, u Art. 10 tal-Kap. 109.

Id-dritt ta' preferenza mogħti mill-ligi lill-inkwilin ta' parti ta' fuq ta' bini għall-kiri għdid tal-parti ta' taħt ta' dak il-bini hemm loku anki meta l-fond inferjuri huwa appartament separat u indipendenti minn dak ta' l-inkwilin tal-parti superjuri.

Dan id-dritt ta' preferenza huwa għal kollox personali, u ma jistax jiġi trasferit lil hadd ieħor, jew iġġaddi lill-werrieta jew suċċessuri oħra tal-persuna li lilha dak id-dritt ikun imiss.

Imma l-fatt li f'parti mill-komoditajiet qodda, għuz ikunu lejda għalik, l-inkwilin li jeżerċita dan id-dritt ikun fi hniebu jqiegħed u jakkomoda lil xi persuni oħra, ma jġibx neċessarjament għall-konse-

gwenza illi huwa jitlef dak id-dritt għax qiegħed jeżerċita dak l-istess dritt fl-interess ta' hadd ieħor. Sakemm jirrikorri l-element personali rikjest mill-ligi għall-eżerċizzju tad-dritt ta' preferenza, ma jistax jingħad li l-inkwilin tilef dak id-dritt billi jkun irid jakkomoda lil hadd ieħor f'parti mill-fond il-ġdid li fuqu eżerċita dak id-dritt.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili, li biha l-attur, wara li ppremetta li huwa detentur b'titolu ta' lokazzjoni tal-Flat nru. 17 tal-fond nru. 14 Strada Stretta, Valletta, proprjetà tal-konvenut Vincenti; u li huwa nforma lill-konvenut Vincenti illi jrid jikri l-flat nru. 13 ta' l-istess fond; flat li huwa sottompost għal dak minnu detenut; u li l-attur interpella uffiċjalment lill-konvenut li jrid jeżerċita d-dritt tal-preferenza li huwa għandu; u li l-konvenut Vincenti ma jridx jikri lill-instanti l-flat nru. 13, u lanqas ma jrid jirrikonoxxi d-dritt tiegħu ta' preferenza; talab li (1) jiġi deċiż u dikjarat illi l-attur għandu dritt tal-preferenza fil-lokazzjoni tal-flat nru. 13 tal-fond nru. 14 Strada Stretta, Valletta, skond l-art. 1683 tal-Kodiċi Ċivili, billi l-attur huwa detentur tal-parti superjuri ta' l-istess fond; (2) li lill-konvenut Vincenti jiġi prefiss terminu qasir u perentorju biex huwa jinforma, skond il-ligi, lill-attur bil-kondizzjonijiet tal-lokazzjoni offerti, jew għa miftehma bejnu u l-konvenut Borg Barthet, dwar l-imsemmi flat nru. 13; (3) u li, in difett ta' informazzjonijiet fit-terminu hekk prefiss, jiġi deċiż u dikjarat illi l-kondizzjonijiet tal-lokazzjoni (sija dwar kera, żmien u kondizzjonijiet oħra) ta' l-imsemmi flat nru. 13 huma dawk li jirriżultaw waqt it-trattazzjoni tal-kawża, u dana għall-fini ta' l-eżerċizzju da parti ta' l-attur ta' l-imsemmi dritt ta' preferenza. B'riżerva u mingħajr preġudizzju ta' kull azzjoni oħra spettanti lill-attur; bl-ispejjeż, kompriżi dawk ta' l-ittra uffiċjali tat-13 ta' Awissu 1952, kontra l-konvenuti, li għandhom jidhru għas-subizzjoni;

Rat is-sentenza mogħtija minn dik il-Qorti fit-13 ta' Diċembru 1952, li biha giet respinta l-ewwel eċċezzjoni tal-konvenuti, billi ddikjarat li l-attur għandu, in prinċipju, id-dritt tal-preferenza fil-lokazzjoni ta' l-appartament deskritt iċ-ċitazzjoni, bl-ispejjeż kontra l-konvenuti; u laqgħet it-tieni eċċezzjoni ta' l-istess konvenuti, billi ddikjarat li l-attur qiegħed je-

żerċita l-imsemmi dritt anki fl-interess ta' hadd ieħor, u konsegwentement f'dan is-sens eħadet id-domandi ta' l-attur, bl-ispejjeż; wara li kkunsidrat;

Ill, fl-ewwel lok, il-konvenuti eħċepew li l-attur ma għandux dritt tal-preferenza, billi l-fond huwa korp ta' bini mikri b'appartamenti, u kull wieħed minnhom huwa fond separat;

Ill, skond l-art. 1683 (Kodiċi Ċivili), "għandu dritt ta' preferenza, fil-kiri ta' immobili, il-possessur jew detentur tal-parti ta' fuq ta' bini, għal kiri ġdid tal-parti ta' taħt ta' dak il-bini, sew jekk dina l-parti tkun ta' sid il-kera tal-parti ta' fuq jew tkun ta' hadd ieħor, u sew jekk ikollha bieb għat-triq sew jekk ma jkollhiex". Il-fondament ta' dana d-dritt huwa l-interess ta' min ikun jokkupa l-parti superjuri li jestendi l-kumditajiet tiegħu, u li, għal bżonn, jehles rais-soġġezzjoni ta' min jokkupa l-parti inferjuri;

Ill l-aqwa kontestazzjoni bejn il-partijiet tirrigwarda l-interpretazzjoni tal-kelma "bini" użata mill-liġi. Jekk wieħed jirrimonta għall-Kodiċi De Rohan isib li dana d-dritt kien jinġhata lill-"inquilino della parte superiore di una casa..... nella locazione delle stanze inferiori e mezzanini che hanno porte per fuori" (Libro III, Capo IX, para. VII). L-art. 1347 (2) ta' l-Ordinanza VII ta' l-1868 estenda dina l-preferenza għall-parti inferjuri "dello stesso fondo, sia che tale parte inferiore appartenga al locatore della parte superiore o ad altri, e sia che abbia porta per la strada o non l'abbia". Lietma dispożizzjoni għet rifiuza integralment fl-art. 1683 tal-Kodiċi Ċivili. Għet użata kelma ġuridika ("fondo"—"beni") biex jiġu kompriżi anki fondi ta' natura diversa li ma humiex destinati għall-abitazzjoni, u saħansitra l-hwienet (Kollez. Vol. XXXI—I—413). Gew kompriżi wkoll daww il-fondi inferjuri li ma kellhomx bieb għat-triq;

Il-legislatur, bl-espressjoni "stesso fondo", kif jidher mill-kompless tad-dispożizzjoni u mill-ispirtu tagħha, ried ifisser "stesso corpo"; u kien għalhekk li l-Qorti ta' l-Appell tar-Reġina, fil-kawża "Joseph Bartolo vs. Markiż Alfio Testaferrata Bonici Axiaq et.", deċiża fit-12 ta' Marzu 1951, ikkwalifikat blokk ta' appartamenti bħala l-istess korp ta' bini, u rrikonoxxiet id-dritt tal-preferenza lill-inkwilin ta' appartement fil-lokazzjoni ta' appartement tliet sulari taħtu. Del resto, dina l-interpretazzjoni kienet tingħata anki taħt il-Kodiċi De Rohan

(meta d-dritt ta' preferenza kien aktar ristrett) fil-każ ta' kunditajiet ta' l-istess kerreġja (v. sentenza tas-Supremo Magistrato di Giustizia tal-14 ta' Settembru 1790). Kieku kellha ssebh il-versjoni tal-konvenuti, id-dritt tal-preferenza jkun jista' jinġhata biss għal dawk il-fondi li, wara li jkun nbnw, jigu maqsumin f'diversi parti—haġa din li ma taqbelx, la ma' l-espressjoni ċara tal-liġi, u wisq anqas ma' l-intenzjoni tal-legislator;

Illi minn dana tinzel il-konsegwenza li d-dritt tal-preferenza mhux inkompatibili mal-fatt li l-fond inferjuri huwa appartament u ndipendenti minn dak ta' l-attur;

Illi, fil-fatt, ma hux kontestat li l-attur huwa inkwilin ta' l-appartament numru 17, li jigi immedjatament fuq dak numru 13 in kwistjoni, u li ż-żewġ appartamenti jiffurmaw parti mill-istess blokk ta' bini numru 14 Strait Street, Valletta;

Għal dawn ir-raġunijiet l-attur igawdi d-dritt tal-preferenza minnu reklamata, u lewwel eċċezzjoni tal-konvenuti mhix sostenibili;

Rigward it-tieni eċċezzjoni tal-konvenuti, li ejoè l-attur qiegħed jeżerċita d-dritt tal-preferenza fl-interess ta' hadd ieħor;

Illi, kuntrarjament għal dak li jippretendi l-attur, din il-kwistjoni għandha tigi ventilata l-lum, għaliex, għad li jirriżulta li huwa għandu d-dritt tal-preferenza, skond il-liġi dana d-dritt huwa personali, u ma jistax jigi trasferit lil hadd ieħor; jigi fieri huwa vjetat kwalunkwe trasferiment ta' dan id-dritt, tant dak li jsir qabel, kien dak li jsir wara li jkun gie eżerċitat. Di pju, peress li l-każja odjerna hija bażata fuq dan id-dritt tal-preferenza, jekk għall-eżerċizzju ta' dana d-dritt ikun hemm ostakolu legali, tigi nieqsa l-bażi stess ta' l-azzjoni;

Illi, skond l-art. 1634 (2) tal-Kodiċi Ċivili, id-dritt tal-preferenza huwa għal kollox personali, "u ma jistax jigi trasferit lil hadd ieħor, jew jingħadda lill-werrieta jew suċċessuri oħra tal-persuna li lilha dak id-dritt ikun imiss". Fi ftit kliem dana huwa wieħed minn dawk id-drittijiet inerenti għall-persuna ta' l-inkwilin, u, kif ingħala, "in ossibus ejus inhaeret". Difatti huwa dritt konċess mill-liġi in konsiderazzjoni tal-kwalità per-

sonali ta' l-inkwilin, u għalhekk l-inkwilin ma jistax jinvesti lil hadd ieħor b'dak id-dritt (arg. art. 1681 Kodiċi ċitat); u jista' jgawdi u jużufuwixxi minnu huwa biss, mingħajr ma jittrasferih lil hadd ieħor (art. 1684 (2) Kodiċi ċitat). Għalhekk mhux leċitu lill-inkwilin li jagħmel użu minn dana d-dritt, lanqas f'parti biss, fl-interess ta' persuna oħra; għaliex dana l-eżerċizzju jkun ekwivalenti għal trasferiment ta' parti minn dak id-dritt, kontra d-divjet tal-liġi;

Illi, "ex admissis", l-attur qiegħed jeżerċita d-dritt tal-preferenza mhux biss biex ikabbar il-kumditajiet tiegħu, iżda wkoli biex jagħti parti mill-fond (konsistenti fi tliet kmamar, il-kċina u l-kamra tal-banju) lil missier il-mara tiegħu, li minnaha tiegħu għandu jikkontribwixxi parti mill-kera. B'hekk l-attur qiegħed jeżerċita dak id-dritt, almenu fil-parti fuq deskritta, fl-interess mhux tiegħu, iżda ta' hadd ieħor, kontra l-projbizzjoni tal-liġi, u konsegwentement huwa tilef dana d-dritt bil-fatt tiegħu stess. Xejn ma jiswa, kif jippretendi l-attur, il-grad viċinissimu ta' affinità tal-persuna li sejjer idahħal fl-appartament; għaliex il-liġi tirriżerva dan id-dritt tal-preferenza għall-inkwilin biss. Lanqas ma jista' l-attur jinvoka favur tiegħu l-fakoltà kontemplata fl-art. 1704 (2) Kodiċi Civili, dik ċjoè li jdaħħal nies oħra miegħu; għaliex, barra minn konsiderazzjonijiet oħra, il-kumditajiet li hu bi hsiebu jċedi mill-appartament sejr in ikunu separati u diviżi minn dawk li sejjer iżomm għalih, mentri dik id-dispożizzjoni, kif kostantement interpretata, għandha bħala presuppost il-komunjoni u l-użu indiskriminat tal-fond kollu (Kollez. Vol. XXVI—II—182, u Appell Inferjuri 18 ta' Ottubru 1943 in re "Chircop vs. Schembri");

Rat in-nota ta' l-appell ta' l-attur, u rat il-petizzjoni tiegħu fejn talab li s-sentenza fuq imsemmija tiġi riformata, billi tiġi konfirmata fejn irrespingiet bl-ispejjeż għall-konvenuti l-ewwel eċċezzjoni tagħhom, billi ddikjarat li l-attur għandu in prinċipju d-dritt tal-preferenza fil-lokazzjoni ta' l-appartament deskritt fiċ-ċitazzjoni, u tiġi revokata fejn laqgħet it-tieni eċċezzjoni tal-konvenuti, billi ddikjarat li l-attur qiegħed jeżerċita l-imsemmi dritt anki fl-interess ta' hadd ieħor, u konsegwentement u f'dan is-sens ċaħdet id-domandi ta' l-attur, bl-ispejjeż kontra tiegħu, billi konsegwentement it-talbiet attriċi

jìgu akkolti fl-interessa tagħhom; bl-ispejjeż kollha taż-żewġ istanzi kontra l-konvenuti;

Omissis;

Ikkunsidrat;

Illi l-kwistjonijiet li għandhom jìgu riżoluti fuq l-appell *principali ta' l-attur u dak incidentali tal-konvenut Borg Barthe* huma: — (a) Jekk lill-appellant Dr. Degiorgio jikkompetix id-dritt tal-preferenza minnu pretiż fl-att tač-čitazzjoni; u (b) fil-każ li tiġi definita f'sens affermativ l-ewwel kwistjoni, jekk l-imsemmi Dr. Degiorgio tilefx dak id-dritt billi ġie minnu eżerčitat fl-interess ta' hadd ieħor;

Ikkunsidrat;

Illi, kwantu għall-punt imsemmi fl-ewwel lok, *din il-Qorti taqbel ma' dik ta' l-ewwel istanza, li l-attur Dr. Degiorgio għandu d-dritt tal-preferenza minnu reklamata, u tagħmel tagħha l-motivi li fuqhom dik il-konkluzjoni ta' l-Ewwel Qorti tinsab bażata. Konsegwentement l-appell incidentali tal-konvenut Borg Barthe ma jistax jiġi milqugh, u għandu jiġi mičħud;*

Ikkunsidrat;

Illi rriżulta mix-xhieda ta' l-attur li huwa qiegħed jeżerčita l-imsemmi dritt ta' preferenza billi, minhabba li ždied fil-familja, sab ruhu fin-necessità li jkabbar il-kumditajiet tiegħu. Izda, billi meta jżid mal-kumditajiet li għa għandu daww tal-flat imsemmi fič-čitazzjoni jkollu iżjed milli għandu bżonn, u l-kera taż-żewġ flats ikun għalih tqil, biex jikkončilja l-bżonnijiet tiegħu mal-mezzi għad-dispożizzjoni tiegħu, huwa ddecieda li jdaħħal miegħu f'parti mill-flat il-ġdid, lil missier il-mara tiegħu, li għandu jikkontribwixxi bičča mill-kera. Minhabba dan il-ftehim li l-appellant Degiorgio kellu ma' missier il-mara tiegħu, l-Ewwel Qorti laqgħet it-tieni eččezzjoni tal-konvenuti, billi ddikjarat li l-attur qiegħed jeżerčita l-imsemmi dritt ta' preferenza anki fl-interess ta' hadd ieħor, u konsegwentement čaħditu mič-domandi, bl-ispejjeż;

Ikkunsidrat;

Illi skond il-liġi (art. 1684 (2) tal-Kodiči Čivili), l-imsemmi dritt ta' preferenza huwa għal kollox personali, u ma jistax jiġi trasferit lil hadd ieħor, jew imghoddi lill-werrieta jew suččessuri oħra tal-persuna li lilha dak id-dritt ikun imiss. Il-kwistjoni li qiegħda għall-eżami ta' din il-Qorti, u li għandha

tigi, riżoluta, hija jekk bil-ftiehim fuq imsemmi bejn l-appellant Dr. Degiorgio u missier il-mara tiegħu avverax ruħu dak it-trasferiment tad-dritt tal-preferenza vjetat mill-fuq riportata dispożizzjoni tal-ligi;

Ikkunsidrat;

Elli fil-fehma ta' din il-Qorti, fil-każ in ispeċje ma jistax jiġi dubitat li jikkonkorri fl-attur l-element personali rikjest mill-ligi għall-eżerċizzju tad-dritt tal-preferenza in kwistjoni. Huwa, infatti, irid għalih il-flat imsemmi f'ċ-ċitazzjoni għaliex kostrett minn neċessità li jkabbar il-kumditajiet ta' l-abitazzjoni tiegħu, u d-dritt tal-preferenza in kwistjoni qiegħed jeżerċitah fl-interess tiegħu personali. Il-fatt li f'parti mill-kumditajiet godda, li huma għalih żejda, fi hsiebu jqiegħed u jakkomoda lil missier il-mara tiegħu ma jgħibx li qiegħed jeżerċita dak id-dritt fl-interess ta' hadd ieħor, imma li fil-lokazzjoni legdida jkun qiegħed jeżerċita dritt li taġhtih il-ligi (art. 1704 (2) tal-Kodiċi Ċivili, u art. 10 ta' l-Ordinanza nru. XXI ta' l-1931 kif emendata bl-Ordinanza XXVIII ta' l-1947) "li jdahhal nies oħra joqogħdu miegħu bi hlas ta' biċċa mill-kera". Kieku kella jiġi ritenut l-oppożt, il-konsegwenza kienet tkun li l-appellant Dottor Degiorgio jkollu jzomm battala l-imsemmin kumditajiet żejda, b'dannu għalih innifsu għaliex ikollu jhallas il-kera kollu, anki tal-kumditajiet li ma għandux bżonn, u b'ebda vantaġġ għal-lokatur. Għandu jiġi rilevat illi fix-xhieda mogħtija mill-attur f'din is-sede huwa ddikjara, fuq mistoqsija tal-Qorti, illi l-ewwel gietu l-idea li jkabbar il-kumditajiet tiegħu, u mbagħad, wara, ipprogetta li jdahhal lill-kunjatu biex ma jitgħabbiex bil-kera ta' żewġ flats—ċirkustanza li turi l-ġenwinità ta' l-element personali fuq rilevat. Fl-aħħar mill-aħħar, l-appellant Degiorgio seta', mingħajr ma wera preventivament x'kien il-hsieb tiegħu, jeżerċita d-dritt tal-preferenza lilu kompetenti, u wara li jidhol fil-pussess ta' l-appartament idahhal miegħu il missier il-mara bis-sahha tad-dispożizzjoni tal-ligi. U mhux loġiku li l-appellant Dr. Degiorgio jiġi privat mid-dritt tiegħu ta' preferenza għal dak li għandu dritt jagħmel mill-ewwel gurnata li jidhol fid-detenzjoni għas-sempliċi raġuni li wera minn qabel il-hsieb tiegħu li jeżerċita dak id-dritt. Konsegwentement, fil-fehma ta' din il-Qorti, anki t-tieni oċċezzjoni tal-konvenuti mhix aċċettabili;

Ikkunsidrat;

Illi waqt it-trattazzjoni ta' dan l-appell giet eżibita (fol. 38) l-iskrittura tal-lokazzjoni magħmula mill-konvenut A.I.C. Gustavo Vincenti lill-konvenut l-iehor Borg Barthelet ta' l-apartament imsemmi fl-att tač-čitazzjoni; u għalhekk ma hemmx lok li jiġu dečizi t-tieni u t-tielet talba bl-istess att tač-čitazzjoni mressqin;

Ikkunsidrat;

Illi n-novità tal-kwistjoni maqtugħa fissuggerixxi temperament fil-kap ta' l-ispejjež;

Għaldaqshekk;

Tilqa', fil-kap devolut lil dina l-Qorti, l-appell prinčipali ta' l-attur Dr. Degiorgio, fis-sens li liddikjara li huwa għandu d-dritt tal-preferenza fil-lokazzjoni tal-flat nru. 13 tal-fond nru. 14 Strait Street, għa' Strada Stretta, Valletta, u hekk tilqa' l-ewwel talba kontenuta fl-att tač-čitazzjoni, u taštjoni għar-raġunijiet fuq miġjuba, li tiddečidi t-tieni u t-tielet talba bl-istess att tač-čitazzjoni mressqin. Taġhti lill-istess appellant Dr. Degiorgio żmien tmint ijiem mil-lum hiex, b'ittra ufficjali jinnotifika lill-appellat A.I.C. Gustav Vincenti jekk jaččettax jew le l-kondizzjonijiet tal-lokazzjoni kif stabbiliti fl-imsemmi-ja skrittura, li tinsab eżibita fil-fol. 38 tal-pročess; b'dana li, jekk jonqos jagħmel hekk f'dak it-terminu, għandu jitqies li l-appellant Dr. Degiorgio irrinunzja u tilef l-imsemmi dritt tiegħu tal-preferenza. L-ispejjež taž-żewġ istanzi jibqgħu bla taxxa bejn il-kontendenti, u d-dritt tar-Registru jithallas terz kull wiehed mill-istess kontendenti;

Tirrespingi l-appell incidental tal-konvenut Edward Borg Barthelet, bl-ispejjež kontra tiegħu;

U fis-sens fuq indikat irriformat is-sentenza mogħtija mill-Prinčipal Awla tal-Qorti Čivili tal-Maestà Taġħha r-Regina fit-13 ta' Dičembri 1952.